

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.

Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

10 mart 2018-ci il № 19 (2235)

Qiyməti 25 qəpik

Prezident İlham Əliyev Gürcüstanın müdafiə nazirini qəbul edib



Azərbaycan Respublikasının Prezidenti İlham Əliyev martın 9-da Gürcüstanın müdafiə naziri Levan İzoriani qəbul edib.

AZƏRTAC xəbər verir ki, dövlətimizin başçısı ölkələrimiz arasında siyasi münasibətlərin uğurla inkişaf etdiyini bildirdi, müxtəlif sahələrdə, o cümlədən

hərbi sahədə əməkdaşlığımızın uzun illər müvəffəqiyyətlə inkişaf etdiyini vurğuladı və Levan İzorianın Azərbaycana səfərinin bu sahədə əməkdaşlığın perspektivlərinin müzakirəsi üçün yaxşı imkan yaratdığını dedi.

Gürcüstanın müdafiə naziri Levan İzoria Gürcüstan xalqının dövlətimizin başçısına şəxsən hörmətini bir daha ifadə edərək ölkələrimiz arasında

əlaqələrin uğurlu inkişafında Prezident İlham Əliyevin böyük xidmətlərinin olduğunu vurğuladı. Qonaq ölkəsinin Azərbaycanın ərazi bütövlüyünü və suverenliyini dəstəklədiyini qeyd etdi. Levan İzoria Gürcüstan-Azərbaycan-Türkiyə əməkdaşlığına toxunaraq bunu regional sabitliyi möhkəmləndirən amil kimi dəyərləndirdi, üç ölkənin birgə hərbi təlimlərinin uğurla keçirildiyini bildirdi.

Azərbaycan ilə Gürcüstan arasında iqtisadi, energetika, nəqliyyat sahələrində uğurlu qarşılıqlı fəaliyyətin olduğunu bildiren dövlətimizin başçısı ölkələrimizin həyata keçirdiyi qlobal layihələrin əhəmiyyətini vurğuladı. Prezident İlham Əliyev, öz növbəsində, ölkəmizin Gürcüstanın ərazi bütövlüyünü və suverenliyini dəstəklədiyini qeyd etdi.

Azərbaycan Ordusu genişmiqyaslı təlimlər keçirəcək

Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin təsdiq etdiyi plana əsasən martın 12-dən 17-dək Müdafiə nazirinin rəhbərliyi altında müxtəlif qoşun növləri, qismləri, birlik və birləşmələrin iştirakı ilə genişmiqyaslı təlimlər keçiriləcək.

Müdafiə Nazirliyi Mətbuat Xidmətinin məlumatına əsasən, təlimlərə 25.000 nəfərdək şəxsi heyət, 250-dək tank

və digər zirehli texnika, 1000-dək müxtəlif çaplı raket və artilleriya qurğusu, reaktiv yayımlı atəş sistemi və minaatan, 50-

dək müxtəlif təyinatlı ordu və cəbhə aviasiyası cəlb olunaçaq.

Təlimlərdə qoşunlar şərti düşmənin hücumunun qarşısının alınması, onun atəşlə tələfata uğradılması, əks-zərbə endirməklə müdafiənin əlverişli hədlər üzrə bərpa olunması və genişmiqyaslı əks-hücum əməliyyatının keçirilməsi tapşırıqlarını yerinə yetirəcək.

Mürəkkəb dağlıq relyef və ra-

dioelektron mübarizə şəraitində keçiriləcək təlimlərdə birləşmə və hərbi hissələrin qarşılıqlı fəaliyyəti, qoşunların və atəş vasitələrinin idarə olunması, eləcə də şərti düşmənin müxtəlif fəaliyyətlərinə qarşı taktiki epizodlar icra ediləcək.

Təlimlərdə silahlanmaya yeni qəbul edilmiş müasir silah sistemləri və vasitələrinin tətbiqi ilə müxtəlif poliqonlarda döyüş atışları keçiriləcək.



“Əsgərlərimizin döyüş ruhu yüksəkdir”

3-cü səhifədə



Sağlamlıq da diqqət mərkəzindədir

4-cü səhifədə



“Düşmən məğlub olacaq”

7-ci səhifədə



“Sizin Vətən sevginizə Vətən deyirəm”

8-ci səhifədə

Azərbaycan ilə Gürcüstan arasında 2018-ci il üçün ikitərəfli hərbi əməkdaşlıq planı imzalanıb



Martın 9-da Azərbaycan Respublikasının Müdafiə naziri general-polkovnik Zakir Həsənov Gürcüstanın Müdafiə naziri Levan İzorianın rəhbərlik etdiyi nümayəndə heyəti ilə görüşüb.

Görüşdən əvvəl Gürcüstan nümayəndə heyəti Fəxri xiyabanda ümummilli lider Heydər Əliyevin və görkəmli oftalmoloq-alim, akademik Zərifə xanım Əliyevanın, Şəhidlər xiyabanında ölkəmizin müstəqilliyi, ərazi bütövlüyü uğrunda şəhid olmuş vətəndaşlarımızın

zın məzarlarını ziyarət edərək əkil və gül dəstələri qoyub.

Sonra Müdafiə Nazirliyində rəsmi qarşılama mərasimi keçirilib. Gürcüstanın Müdafiə naziri fəxri qarovulun önündən keçdikdən sonra hər iki ölkənin dövlət himnləri səsləndirilib. Protokola uyğun olaraq L.İzoria "Şərəf kitabı"nı imzalayıb.

Müdafiə nazirləri əvvəlcə təkbətək, sonra isə geniş tərkibdə görüşüblər.

Qonaqları salamlayan general-polkovnik Zakir Həsə-

nov strateji tərəfdaşlığımızın yüksək səviyyədə olduğunu və bunun təkə ölkələrimizin inkişafında deyil, həm də bütün regionda təhlükəsizliyin təmin edilməsində mühüm rol oynadığını vurğulayıb.

Hərbi əməkdaşlığın regional iqtisadi layihələrin təhlükəsizliyinin təmin edilməsi, ikitərəfli və NATO-nun keçirdiyi proqramlar çərçivəsində, eləcə də Azərbaycan-Türkiyə-Gürcüstan hərbi qurumları formatında aparıldığını qeyd edən general-polkovnik Zakir Həsənov, bu əməkdaşlığın fəaliyyət sahələrinin daha da genişləndirilməsinin vacibliyini vurğulayıb.

Azərbaycanın Müdafiə naziri Ermənistanın regional sabitliyə ciddi təhdid təşkil etdiyini, işğalçı ölkənin dövlət səviyyəsində daim separatizmi dəstəklədiyini diqqətə çatdırıb. Nazir beynəlxalq təşkilatlarda Azərbaycanı dəstəklədiyinə və ərazi bütövlüyünü tanıdığına görə gürcü xalqına bir daha minnətdarlığını bildirərək vurğulayıb ki, Azərbaycan da Gürcüstanın ərazi bütövlüyünü tanıyır və dəstəkləyir.



Azərbaycana növbəti dəfə səfər etməsindən məmnunluğunu bildiren L.İzoria bunun ölkələrimiz arasında əməkdaşlığın yüksək səviyyəsinin bariz nümunəsi olduğunu bir daha vurğulayıb. Dövlətlərimiz arasında əlaqələrin inkişafında ölkə rəhbərlərinin dostluq münasibətlərinin mühüm rol oynadığını deyən Gürcüstanın Müdafiə naziri bu cür görüşlərin əməkdaşlığımızın genişləndirilməsi baxımından zəruriliyini xüsusi qeyd edib.

Görüşdə Müdafiə nazirləri rəhbərlik etdikləri qurumlar arasında verifikasiya və silah-

lara nəzarət sahəsində əməkdaşlıq məsələlərini ətraflı müzakirə ediblər. Tərəflər, həmçinin hərbi, hərbi texniki, hərbi təhsil, hərbi tibb sahələrində əməkdaşlığın perspektivləri, birgə hərbi təlimlərin keçirilməsi, işçi görüşlərin təşkil və qarşılıqlı maraq doğuran digər məsələlər barəsində fikir mübadiləsi aparıblar.

Sonda Azərbaycanın və Gürcüstanın Müdafiə nazirlikləri arasında 2018-ci il üçün ikitərəfli əməkdaşlıq planı imzalanıb.

Müdafiə Nazirliyi
Mətbuat Xidməti

Levan İzoria: Azərbaycan-Gürcüstan strateji tərəfdaşlığı regionun sabitliyi üçün mühüm əhəmiyyət kəsb edir

Azərbaycanın xarici işlər naziri Elmar Məmməd-yarov martın 9-da Gürcüstanın Müdafiə naziri Lev-an İzoria ilə görüşüb.

Xarici İşlər Nazirliyinin mətbuat xidmətindən AZƏRTAC-a bildiriblər ki, görüşdə Elmar Məmməd-yarov Azərbaycan ilə Gürcüstan arasında dostluq və strateji tərəfdaşlıq əlaqələrinin bütün sahələr üzrə yüksək səviyyədə inkişafından məmnunluq ifadə edib. İki ölkənin regional məsələlər üzrə baxışlarının üst-üstə düşdüyünü, beynəlxalq təşkilatlar çərçivəsində bir-birini dəstəklədiyini bildiren nazir ölkələrimiz arasında iqtisadi, nəqliyyat və enerji sahələrində qarşılıqlı faydalı əməkdaşlığın mövcudluğunu və əhəmiyyətini diqqətə çatdırıb.

Elmar Məmməd-yarov martın 15-də Bakıda keçiriləcək Azərbaycan, İran, Türkiyə və Gürcüstan xarici işlər nazirlərinin dördtərəfli görüşündən bəhs edərək, bu görüşün ölkələrimiz arasında regional



əməkdaşlığın hərtərəfli inkişafına təkən verəcək yeni format olduğunu bildirib.

Ölkəmizə səfərindən məmnunluğunu ifadə edən Levan İzoria Azərbaycan Prezidenti İlham Əliyev ilə çox maraqlı və faydalı görüş keçirdiyini deyib. Strateji tərəfdaşlığımızın və dostluğumuzun regionun sabitliyi üçün mühüm əhəmiyyət kəsb etdiyini deyən nazir iki ölkə arasında müdafiə sahəsində çox geniş

əlaqələrin və hərtərəfli fəaliyyət proqramının mövcudluğunu vurğulayıb.

Görüşdə Azərbaycan və Gürcüstan arasında müdafiə və təhlükəsizlik sahəsində əməkdaşlığın regional sülh və sabitliyin təmin olunmasına, xüsusilə ölkələrimizin iştirakı ilə reallaşan irimiqyaslı nəqliyyat və enerji layihələrinin mühafizəsinin effektiv şəkildə təşkil olunmasına xidmət etdiyini bildirilib.

Dünyada sülhün bərqərar olmasında Azərbaycanın multikulturalizm modelindən istifadə edilməlidir

Dünyada sülhün və əmin-amanlığın bərqərar olmasında Azərbaycanın tolerantlıq və multikulturalizm modelindən istifadə edilməlidir.

AZƏRTAC xəbər verir ki, bu fikir Ukraynanın Odessa şəhərində keçirilən "Multikulturalizm sülh və əmin-amanlığın əsas meyarıdır" mövzusunda həsr olunmuş elmi-praktik konfransda söylənilib.

Odessa Regional Dövlət İdarəetmə İnstitutunun, Moldova İctimai Palatasının və Birləşmiş Ukrayna Azərbaycanlıları Konqresinin birgə təşkilatçılığı ilə keçirilən konfransda MBD məkanındakı regional münaqişələr, XX əsrdə həyata keçirilmiş etnik təmizləmənin, işğalçılığın və soyqırımı aktlarının birgə araşdırılması məsələləri müzakirə olunub.

Konfransda çıxış edən Odessa Regional Dövlət İdarəetmə İnstitutunun direktoru Nikolay İja bildirib ki, multikulturalizm mövzusu dünyada ən aktual mövzulardan biridir. Bu baxımdan, Azərbaycanda mövcud olan dini tolerantlıq və multikulturalizm ənənələri dünyada sülh və sabitliyin qorunmasında bir nümunə kimi istifadə edilməlidir. Müstəqillik illərində üzleşdiyi çətinliklərə baxmayaraq, Azərbaycan multikultural dəyərlərin inkişafına xüsusi diqqət ayırmaqla dünyada azad və demokratik dövlət imicini qoruyub saxlaya bilib.

Bakı Beynəlxalq Multikulturalizm Mərkəzinin Moldovadakı nümayəndəliyinin rəhbəri Aureliya Qriqoriu çıxış edərək Azərbaycanın müstəqillik illərində böyük inkişaf yolu keçdiyini vurğulayıb. O deyib ki, Azərbaycan Qərblə Şərqlin qədim mədəniyyətini özündə birləşdirən tolerantlıq və multikulturalizm mərkəzinə çevrilib. Nümayəndəliyin rəhbəri əmin olduğunu bildirdi ki, Azərbaycan bu dəyərləri inkişaf etdirməklə bölgənin lider dövləti kimi ərazi bütövlüyünü bərpa edəcək.

Azərbaycanın Ukraynadakı səfirliyinin müşaviri Elman Bağırov, Birləşmiş Ukrayna Azərbaycanlıları Konqresinin sədri Rövşən Tağıyev və digər çıxış edənlər Sovet İttifaqı süquta uğradıqdan sonra MDB məkanında süni şəkildə yaradılmış regional münaqişələrdən, bölgədə həyata keçirilmiş etnik təmizləmədən, işğalçılıq siyasətindən və soyqırımı aktlarından bəhs ediblər. Bu ölkələr arasında Azərbaycan torpaqlarının 20 faizinin işğala məruz qalması, ermənilər tərəfindən Xocalıda XX əsrin ən amansız soyqırımı aktının törədilməsi tələbələrini və elm adamlarının diqqətinə çatdırılıb. Bu qədər məhrumiyyətlərə məruz qalmasına baxmayaraq, Azərbaycanda hökm sürən dini tolerantlığın və multikultural dəyərlərin nümunəvi model kimi dünyada sülh və əmin-amanlığın bərqərar olmasında istifadə edilməsinin vacibliyi vurğulanıb.

Martın 20-də "Açıq qapı" günü keçiriləcək

Müdafiə naziri general-polkovnik Zakir Həsənovun tapşırığına əsasən, martın 20-də saat 11.00-da Novruz bayramı münasibətilə bütün hərbi hissələrdə əsgər valideynləri və ya xınları üçün "Açıq qapı" günü keçiriləcək.

Müdafiə Nazirliyi Mətbuat Xidmətinin məlumatına əsasən, ziyarətçilər hərbi hissələrdə yaradılan yaşayış və məişət şəraiti ilə ta-

nış olacaq, xidməti, inzibati binalara, əsgər yataqxanalarına və yeməxanalara baş çəkəcəklər.

"Açıq qapı" günündə hərbi hissələrin komandanlığının valideynlərlə görüşləri təşkil olunacaq, onları maraqlandıran məsələlərin müzakirəsi aparılacaq, konsert proqramları və digər mədəni-kütləvi tədbirlər keçiriləcək.

8 Mart - Beynəlxalq Qadınlar Günü münasibətilə tədbir keçirilib



Silahlı Qüvvələrin Təlim və Tədris Mərkəzində Müdafiə Nazirliyi sistemində çalışan hərbi və mülki qulluqçu qadınların iştirakı ilə 8 Mart - Beynəlxalq Qadınlar Gününa həsr olunmuş bayram tədbiri keçirildi. Tədbir əvvəlcə açıq elan edildi. Xalqımızın ümummillə lideri Heydər Əliyevin və Azərbaycanın ərazi bütövlüyü uğrunda canından keçən Vətənimizin şəhid övladlarının xatirəsi bir dəqiqəlik sükutla yad olunduqdan sonra Dövlət himni səsləndirildi.

Azərbaycan Respublikasının Müdafiə naziri general-polkovnik Zakir Həsənovun tədbir iştirakçlarına 8 Mart - Beynəlxalq Qadınlar Günü münasibətilə təbriki oxundu.

Daha sonra Mənəvi-Psixoloji Hazırlıq və İctimaiyyətlə Əlaqələr İdarəsinin rəisi general-mayor Rasim Əliyev xanımları Müdafiə Nazirliyinin rəhbərliyi adından səmimi qəlbdən təbrik edərək, onlara cansağlığı, ailə səadəti, işlərində uğurlar arzuladı.

General-mayor Rasim Əliyev Azərbaycan qadınının dünən, bu gün cəmiyyətdə tutduğu mövqeyindən bəhs edən çıxışında milli-mənəvi dəyərlərimizin qorunmasında qadınlarımızın hər zaman xüsusi rol oynadığını tədbir iştirakçılarının diqqətinə çatdıraraq bildirdi ki, ulu nənələrimizin adət-ənənələrini davam etdirən Azərbaycan qadını hər zaman döyüşkenliyi, mübarizliyi, fədakarlığı ilə seçilib. "Onlar Tomrislərin, Nigarların,



Həcərlərin davamçıları olublar. İkinci Dünya və Qarabağ müharibələrinin odlu-aloğlu illərində kişilərlə çiyin-çiyinə çəhrəmancasına döyüşüblər. Bu gün ölkəmizin ictimai həyatında və dövlət idarəçiliyində Azərbaycan Respublikasının Birinci vitse-prezidenti Mehriban xanım Əliyevanın, Heydər Əliyev Fondunun vitse-prezidenti Leyla xanım Əliyevanın xidmətləri danılmazdır."

Bayram tədbiri H.Aslanov adına Mərkəzi Zabitlər Evinin

yaradıcı kollektivinin təşkil etdiyi proqramla və respublikamızın xalq və əməkdar artistlərinin, tanınmış mədəniyyət, incəsənət nümayəndələrinin ifasında rəngarəng mahnılarla davam etdi.

Tədbirin sonunda Bakı Hərbi Qarnizonunun şəxsi heyəti qarşısında nümunəvi çıxışlarına görə mədəniyyət və incəsənət nümayəndələri Mərkəzi Zabitlər Evinin rəhbərliyi tərəfindən mükafatlandırıldı.

"Azərbaycan Ordusu"

Cəbhə bölgəsində yerləşən "N" hərbi hissəsində ötən ilin yekunlarına görə fərqlənənlər sırasında artilleriyaçıların da adı çəkilir. Zabit Zinhar Bayramovun sözlərinə görə, döyüş hazırlığını artırmaq üçün müntəzəm keçirilən təlim və məşğələlər şəxsi heyətə mübarizə əzmi və qələbəyə inam aşılayır.

Minaatan bölməsinin kollektivi də ötən il uğurlu göstəricilərlə yola salıb. Bu şəxsi heyətin döyüş və mənəvi-psixoloji hazırlıq sahəsində qazandığı uğurlarda kapitan Bəhruz Mehdiyevin də rolu böyükdür. Erkən yaşlarından hərbi olmaq qərarına gəlmiş zabitlə ətraflı tanışlıqdan öyrəndim ki, 2016-cı ilin aprel döyüşlərinin iştirakçısı olub. Söhbətimizə bu döyüşlərlə başladıq:

- Bu gün də qürurluyam ki, Azərbaycan Ordusunun aprel zəfərində az da olsa xidmətim olub, - deyə zabit döyüşlərin hərbi qulluqçuların ruh yüksəkliyinin təsdiqi olduğunu bildirir. - Bu qələbə ordunun gücünü göstərməklə yanaşı, aparılan təlimlərin gerçək nəticələrini də ortaya qoydu. Yəni, təlim şəxsi heyətin döyüş bacarığının sınağa çəkildiyi mühüm mərhələdir və burada zəhmət çəkən hər kəs uğur əldə etməyə qadirdir. Digər bir məsələni də qeyd edirəm ki, təlimlərdə komandir-əsgər münasibətləri öz təsdiqini tapır. Komandir tabeliyində olanlara güvənir, əsgərlər isə komandirin inam və etibarını doğrultmağa çalışır. Məlumdur ki, aprel döyüşlərində bu gerçəklik də sübuta yetirildi. Bu mənada aprel zəfəri gələcək uğurlarımızın təməlidir. Xalq və ordu birliyinin əhəmiyyəti də özünü

Döyüş hazırlığı

"Əsgərlərimizin döyüş ruhu yüksəkdir"



göstərdi. Həmin günlərdə cəmiyyətin, xalqın bütün təbəqələrinin, tək ölkəmizdə deyil, dünyanın müxtəlif guşələrində yaşayan, ayrı-ayrı zümərəldən olan insanların orduya dəstək nümayiş etdirməsi əyani şəkildə sübut etdi ki, xalqın inamı əsgər və zabitlərimizə böyük ruh aşıladı. Əsgərlərimizin döyüş ruhu gün-bəgün artır və hər kəs qələbəmizə öz töhfəsini verir.

Bacarıqlı zabitə görə, Azərbaycan Ordusunun şəxsi heyəti yüksək döyüş əzmindədir və aprel zəfərini təkrarlamağa qadirdir. "Hər kəs inansın ki, bu gün, bu saat döyüş əmri verilsə, biz son nəfəsədək düşmənlə mübarizə aparacaq və bu mübarizədən qalib döneəcəyik. Xocalı soyqırımı ərfəsində şəxsi heyətimizlə söhbətlər aparanda hər əsgərimin gözlərində qisas qığılcımını hiss etdim. Bu qığılcım bəs

edər ki, düşməne öz sözümlü deyək. Bütün dünya da bilir ki, erməni faşistləri millətimizə qarşı belə ağır cinayət törədib. Düşmənlə mübarizə cavabını alacaqdır. Məşğələdən qayıdan əsgərlərlə özünüz söhbət edin, görün onlar nə düşünürlər?"

Sinin otağında bir qrup əsgərlə söhbətimə davam edirəm. Bakının Sabunçu rayonundan olan əsgər Qurban Qurbanov fikirlərini bölüşür:

- Hərbi xidmətimi başa vurmağa az vaxt qalıb, amma döyüşlər başlayan kimi yenidən orduya qayıdacam və komandirimlə çiyin-çiyinə düşməne gücümüzü sübut edəcəyik. Yeri gəlmişkən deyim ki, hərbi xidmət həyatımda bir məktəb oldu, həm qalib döyüşçü olmağın, həm də gələcək müstəqil həyatda yaşamağın sirlərini öyrəndim.

Hərbi xidmətə Ağcabədi ra-

yonundan çağırılan Əli Paşayev də orduda keçirdiyi günlərin dəyərindən, təlim və məşğələlərdə peşəkərlilik qazanmasından danışır:

- Əsgər yoldaşım doğru deyir, hərbi xidmət hər birimiz üçün əhəmiyyətli bir dövrdür. Bu dövrdə döyüşçüyə xas olan vacib vərdişləri mənimsəyirik, həmçinin bir çox mənəvi keyfiyyətlərə alışıraq.

Əsgər Rasim Rzayevə görə, hər bir təlim onları qələbəyə ruhlandırır. "Təlim başlayanda çox sevinirik, çünki bildiklərimiz, öyrəndiklərimiz sınaqdan çıxır. Bizə təhkim olunan döyüş silahının sirlərini dərinləndirən mənimsəyirik, axı qarşıda bizi daha əhəmiyyətli bir sınaq - torpaqlarımızın işğaldan azad ediləcəyi gün gözləyir. Mən o günün həsrətidəyəm, axı kim qələbə ilinin əsgəri olmaq istəməz?!"

Gənc əsgərlər adından isə

Azad Zəkəreyev söz alır. Orduda Qobustan rayonundan çağırılan əsgər hesab edir ki, hərbi xidmətdə qazandıqları vərdişlər onlara çox şey verir. "Burada bizdən doğru danışmaq, intizamlı olmaq, sirri qoruyub saxlamaq, dözümlülük, cəsarət tələb olunur ki, bu xüsusiyyətlərə alışmaqla sabahın saf əqidəli vətəndaşı kimi formalaşırıq".

- Azad, hərbi həyata başladığın gündən bəri hansı əlaqədar hadisələr yaddaşına həkk olunub?

- Öncə Vətənimə, xalqıma sədaqətlə xidmət edəcəyimə söz verdim and içmə mərasimini qeyd edərdim. O gün özünəxas təntənəsi ilə yaddaşından silinməyəcək. Komandirlərim, valideynlərim qarşısında mən də Vətənimizə şərəflə, məsuliyyətlə xidmət edəcəyimə and içdim. Andımı doğrultmaq üçün hərbi sirlərə, döyüş vərdişlərinə həvəslə alışırım. Düşmənlə savaşa atılmağa hər an hazırım.

- Mən də Azadın sözüne qüvvət olaraq demək istəyirəm ki, hərbi xidmətə başlayanda kişi sözü vermişik, yeni, and içmişik ki, Vətənimizi müdafiə edəcəyik. Bu sözləri Nicat Qədirov deyir.

Əsgərlərin hamısının bir məqsəd-məramı var: tezliklə torpaqlarımızı yağı düşmənin işğalından azad etmək!

Polkovnik-leytenant
Arif PƏNAHOV,
"Azərbaycan Ordusu",
foto
çavuş
Namiq PƏNAHOVUNDUR

Vətənpərvərlik radikalizm və ekstremizmə qarşı mübarizədə effektiv vasitədir

Dini radikalizm və ekstremizmə qarşı mübarizədə ən effektiv vasitələrdən biri vətənpərvərlik hissinin gücləndirilməsidir. Vətənpərvərlik hissləri yüksək olan şəxslər dini radikalizm və ekstremizmin təsirinə məruz qalmaz.



AZƏRTAC-ın bölgə müxbiri xəbər verir ki, bu fikirlər "N" hərbi hissəsində Dini Qurumlarla İş üzrə Dövlət Komitəsinin (DQİDK) Müdafiə Nazirliyi ilə birgə keçirdiyi tədbirdə səsləndirilib. Tədbir iş-tirəkləri əvvəlcə Azərbaycanın suverenliyi və ərazi bütövlüyü uğrunda canından keçən şəhidlərin xatirəsini bir dəqiqəlik sükutla yad ediblər. Sonra DQİDK-nın sifarişilə çəkilmiş "Şəhadət" sənədli filmi nümayiş olunub.

Hərbi hissənin zabiti Elşad Əbilov çıxış edərək, tədbirin əhəmiyyətini yüksək qiymətləndirib. Gəncləri radikal dini cərəyanların təsiri altına düşməkdən və dini radikalizmdən qorumağın, eyni za-

manda, vətənpərvər ruhda tərbiyə olunmalarının vacibliyini qeyd edib. Bildirib ki, Azərbaycan Ordusunda şəxsi heyətin vətənpərvərlik hissi, mənəvi-psixoloji hazırlığı və döyüş ruhu yüksəkdir.

Dini Qurumlarla İş üzrə Dövlət Komitəsi sədrinin müavini Səyavuş Heydərov filmin süjet xətti, Vətən uğrunda canlarından keçmiş şəhidlərimiz və radikal qruplaşmaların, qeyri-qanuni hərbi birləşmələrin tərkibində vuruşaraq öldürülən insanlar haqqında danışdı. Bildirib ki, "Şəhadət" sənədli filmi Azərbaycanın suverenliyi və ərazi bütövlüyü uğrunda canlarından keçən şəhidlərin xatirəsinə həsr olunub. Ekran

işində Vətən uğrunda şəhadətə qovuşmuş qəhrəmanlarla yanaşı, dini fanatizmin və radikalizmin təsirinə məruz qalmış, bir sıra xarici ölkələrdəki ekstremist-terrorçu silahlı birləşmələrin tərkibində döyüşmüş şəxslərdən bəhs edilir. Filmdə Vətənin müqəddəsliyi və onun müdafiəsinin vacibliyi, şəhidlik zirvəsinin ucalığı təbliğ olunur, digər tərəfdən isə radikalizmin törətdiyi fəsadlar tamaşaçılara təqdim edilir.

"Şəhadət" filminə baxarkən Vətən uğrunda şəhid olmuş fədakar, igid, qəhrəman hərbi qulluqçularımız bizi qürurlandırır. Yad dini ideologiyaların təsirinə məruz qalmış, ailələrinə faciələr yaşatmış gəncləri gördükdə isə təəssüf hissi keçiririk. Filmdə hərbiçilərimizin fədakarlıqları və qəhrəmanlıqları əsl vətənpərvərlik rəmzidir, gənclərimiz üçün bir nümunədir", - deyə S. Heydərov bildirib.

Komitə sədrinin müavini qeyd edib ki, radikalizmin və ekstremizmin təsirinə düşməyin başlıca səbəblərindən biri vətənpərvərlik hissinin zəif olmasıdır. Vətənpərvərlik hissi zəif olan insanlar cəmiyyətdə öz yerlərini tuta bilmirlər. Ona görə gənclər məlumatlandırılmalı, maarifləndirilməli, onlara vətən-



pərvərlik hissi aşılmalıdır.

Səyavuş Heydərov çıxışında dünyada dini zəmində baş verən münaqişələrdən, Yaxın Şərqdə dini radikalizm və ekstremizmin acınacaqlı nəticələrindən söz açaraq, dinin siyasiləşdirildiyi və ya siyasi oyunlar üçün alət olduğu ölkələrin böyük fəlakətlərlə üzləşdiyini diqqətə çatdırıb. Qeyd edib ki, bu gün münaqişələr nəinki genişlənməkdə, daha da dərinləşməkdədir. Müxtəlif qüvvələr tərəfindən müsəlman dünyasının çökdürülməsi, tənəzzülə uğradılması, islam ölkələrində qarşıdurma yaradılması üçün iş aparılır.

Natiq 1990-cı illərin əvvəllərində Azərbaycanda da təhlükəli bir dövr yarandığını, lakin ulu öndər Heydər Əliyevin müdrik, uzaqgörən siyasəti nəticəsində ölkə-

mizdə daxili sabitliyin qorunub saxlanıldığını, cəmiyyətimizdə birlik və həmrəyliyin möhkəmləndiyini, bütün sahələrdə sabit, ahəngdar inkişafa nail olunduğunu vurğulayıb. Bildirib ki, bu gün Azərbaycandakı dövlət-din münasibətləri modeli, multikulturalizm, tolerantlıq dünyaya bir nümunədir.

Müdafiə Nazirliyinin nümayəndəsi Emin Səfərov çıxışında hərbi hissələrdə bu cür tədbirlərin keçirilməsinin vacibliyini vurğulayıb. Qeyd olunub ki, Müdafiə Nazirliyi və Dini Qurumlarla İş üzrə Dövlət Komitəsi tərəfindən bütün hərbi hissələrdə maarifləndirici tədbirlər davam etdiriləcək.

Hərbi hissəyə Komitə tərəfindən nəşr edilən kitablar hədiyyə olunub.

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

9 mart 2018-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 92 dəfə pozub.

Ermənistan Respublikası Noyembəryan rayonunun Şavarşavan kəndində və adsız yüksəkliklərdə yerləşən mövqelərdən Qazax rayonunun Kəmərlı, Qaymaqlı və Fərəhli kəndlərində, Berd rayonunun Moses-qex, Çinari kəndlərində və adsız yüksəkliklərdə yerləşən mövqelərdən Tovuz rayonunun Ağdam, Ağbulaq, Muncuqlu, Qaralar kəndlərində, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonu ərazisindəki adsız yüksəkliklərdə yerləşən mövqələrimiz atəşə tutulub.

Tərtər rayonunun işğal altında olan Çiləbürt, Ağdam rayonunun Nəmirli, Şuraabad, Tağbəyli, Şıxlar, Baş Qərvənd, Cəvahirli, Qaraqaşlı, Kəngərli, Sarıçalı, Novruzlu, Yusifcanlı, Mərzili, Xocavənd rayonunun Kuropatkino, Füzuli rayonunun Aşağı Veysəlli, Qobu Dilağarda, Qərvənd, Qaraxanbəyli, Qorqan, Kürdlər, Horadiz, Cəbrayıl rayonunun Nüzgar və Mehdili kəndləri yaxınlığında, həmçinin Goranboy, Tərtər, Ağdam, Xocavənd və Füzuli rayonları ərazisindəki adsız yüksəkliklərdə yerləşən mövqelərdən də ordumuzun mövqələri atəşə tutulub.

Tibb xidməti

Sağlamlıq da diqqət mərkəzindədir



"Siz bütün fəaliyyətinizi bu sahə ilə bağlayaraq, heyatınızı necib və xeyirxah bir işə - insanların sağlamlığının qorunması işinə həsr etmişiniz. Əhalinin sağlamlığının mühafizəsi və tibbi xidmətin yaxşılaşdırılması istiqamətində irəliləyən doğru addımlar və əldə etdiyiniz uğurlar bizi sevindirir". Bu sözləri Azərbaycan xalqının ümummilli lideri Heydər Əliyev həkimlərə ünvanladığı məktubda deyib. Bu gün, digər sahələr kimi, milli səhiyyə sistemimiz də sürətlə müasirləşir, bu sahəyə dövlət qayğısı ildən-ilə artırılır. Həkim olmaq böyük məsuliyyətdir. Çünki bu peşənin daşıyıcılarına sağlamlığımızı etibar edirik.

Gizir Anar Yusifov 16 ildir ki, ordu sıralarında xidmət edir. Anar bildirdi ki, həkimin xoş sözü, mehribanlığı, həssaslığı, qayğıkeşliyi xəstənin vəziyyətinə, bir qayda olaraq, müsbət

təsir göstərir. "Xəstələrə fərdi yanaşmaq, onlara qayğı göstərmək həkimlərin müqəddəs borcudur. Həkim hər-tərəfli hazırlıqlı, sadə, alicənab, müdrik, xeyirxah və işgüzar xarakterə malik olmalıdır."

Söhbət əsnasında aprel döyüşlərində iştirak etdiyini öyrəndim.

- Aprel döyüşlərində Azərbaycan Ordusu gücünü, qüdrətini, peşəkarlığını bir daha sübut etdi, - deyə gizir bildirdi. - Yüksək peşəkarlıq, ciddi nizam-intizam, yetərli maddi-texniki təminat, şəxsi heyətin ruh yüksəkliyi, sağlam zabit-əsgər münasibəti, ordumuzun nüfuzunu daha da artırır. Aprelin ilk günləri idi. Təxribat törətmək istəyən düşmən bizim mövqələrimizə hücum etdi. Azərbaycan Ordusunun gücü ilə düşmən həmləsinin qarşısı alındı. Biz həkimlərin üzərinə düşən vəzifə döyüş meydanında yaralanan

silahdaşlarımıza ilkin tibbi yardım göstərmək idi. Azərbaycan Ordusu bu döyüşdə tarixi qələbə qazandı.

Həkimlər insanların sağlamlığının, hərbiçilər Vətənin keşiyində dayanırlar. İki müqəddəs peşənin daşıyıcısı olmağımla fəxr edirəm. Həkimlik böyük məsuliyyət tələb edir. Hərbi hissəmizin tibb məntəqəsi bütün standartlara cavab verən tibbi avadanlıqlarla təchiz olunub. Öhdəməzə zabıt, gizir və əsgərlərimizin sağlamlığının keşiyində dayanmaq kimi şərəfli vəzifə düşür. Daim bu vəzifənin öhdəsindən layiqincə gəlməyə çalışırıq.

Tibb məntəqəsinə müraciət edən hərbi qulluqçulara hərtərəfli qayğı göstərilir. Gizirin sözlərinə görə, onlardan müxtəlif analizlər götürülür və nəticələrə uyğun düzgün müalicələr təyin olunur. "Bir sözlə, müalicənin gedişinə nəzarət edilir. Xəstələrimiz az vaxt ərzində sağlamlıqlarını bərpa edərək xidmət yerlərinə qayıdırlar. Vətənimizin müdafiəsində dayanan oğullarımıza tibbi qulluq etməkdən qürur duyuruq".

Söhbətimizi qəbul otağına daxil olan əsgər Elsevər Vəliyev davam etdirdi:

- Ordu sıralarına Bakı şəhərindən çağırılmışam. Mən və əsgər yoldaşlarım həkimlərimizin diqqət və qayğısından razıyıq. Tibb məntəqəsinə müraciət etdikdə bizə mehribanlıq, qayğıkeşlik göstərirlər. Bu qayğının qarşılığında üzərimizə düşən vəzifə borcumuzu məsuliyyətlə yerinə yetiririk.

Daha bir hərbi tibb məntəqəsində gördüklərimdən əmin oldum ki, Vətənimizə xidmət edən oğulların sağlamlığı etibarlı əllərdədir.

Leytenant
Orxan HÜSEYNLİ,
"Azərbaycan Ordusu"



Azərbaycan Ordusunun şəxsi heyəti ilə ictimai-siyasi hazırlıq sistemində keçirilən dərs

(İctimai-siyasi hazırlıq dərslərinin qrup rəhbərinə dərsə hazırlaşmaq üçün kömək)

Suallar:

1. Azərbaycan Respublikası Prezidentinin "Azərbaycanlıların soyqırımı haqqında" 26 mart 1998-ci il tarixli fərmanı və bu fərmanın tarixi əhəmiyyəti.

2. Azərbaycan xalqına qarşı ermənilər tərəfindən aparılmış genosid siyasətinin məzmunu, tarixi xronikası və ağır nəticələri.

3. Ordumuz Ermənistanın separatçı-işğalçılıq siyasətinə son qoyacaqdır.

Azərbaycan Respublikası Prezidentinin "Azərbaycanlıların soyqırımı haqqında" 26 mart 1998-ci il tarixli fərmanı və bu fərmanın tarixi əhəmiyyəti

Azərbaycanlıların soyqırımı erməni faşizminin xalqımızın taleyinə həkk etdiyi qanlı salnamə, bütün türk dünyası və bəşəriyyət üçün tarixi ibrət dərsləridir.

Türklərə və azərbaycanlılara qarşı ermənilərin mütəşəkkil şəkildə misli görünməmiş düşmənçilik siyasəti aparmasının və bunu bir millət digər millət tərəfindən fiziki cəhətdən məhv edilməsi məqsədini daşıyan milli ideologiyaya və böyük fəaliyyət proqramına çevirməsinin dünya tarixində analoqu yoxdur.

Azərbaycan Respublikası müstəqilliyini bərpa etdikdən sonra xalqımızın tarixi keçmişinin obyektiv mənzərəsini yaratmaq imkanı əldə edilmişdir. Uzun illər gizli saxlanılan, üzərinə qadağa qoyulmuş həqiqətlər açılır, təhrif edilmiş hadisələr özünün əsl qiymətini alır. Azərbaycan xalqına qarşı ermənilər tərəfindən törədilmiş soyqırımı da uzun müddət tarixin açılmamış səhifələrindən biri olmuşdur.

Xalqımıza qarşı törədilmiş bütün soyqırımı faciələrinə siyasi qiymət vermək məqsədilə Azərbaycan Respublikasının Prezidenti Heydər Əliyev "Azərbaycanlıların soyqırımı haqqında" 26 mart 1998-ci il tarixli fərmanla 31 mart azərbaycanlıların soyqırımı günü kimi tarixə yazıldı.

Bu mühüm sənəddə Azərbaycan XIX əsrdə zorakılıqla parçalandıqdan sonra azərbaycanlılara qarşı törədilmiş, bəşər tarixində görünməyən vəhşiliklərlə həyata keçirilmiş kütləvi qırğınların - soyqırımların tariximizdə ilk dəfə olaraq rəsmən adı çəkilir, xüsusilə 1905-1907, 1918-1920, 1948-1953 və 1988-1993-cü illərdə erməni millətçi, şovinst dairələri və onları dəstəkləyən böyük dövlətlərin mürtece qüvvələri tərəfindən bütün Cənubi Qafqaz miqyasında azərbaycanlı əhaliyə qarşı aparılmış düşmənçilik siyasətinin kökləri açılır. "Böyük Ermənistan" xülyasını həyata keçirməyin əsas yolunu tarix boyu bu ərazilərin yerli sakini olmuş azərbaycanlıların məhv edilməsində, köçürülməsində, xalqların tarixi və mədəniyyət abidələrinin dağıdılmasında, toponimlərin dəyişdirilməsində

Mövzu: 31 Mart - Azərbaycanlıların soyqırımı günüdür.

İctimai-siyasi hazırlıq qrupunun rəhbəri bu dərsə hazırlaşarkən ermənilərin azərbaycanlılara qarşı törətdiyi soyqırımı haqqında əldə olan tarixi materiallardan, həmin hadisələrin şahidi olanların xatirələrindən istifadə etməli, eləcə də əvvəlki dərslərdə ermənilərin separatçı siyasəti haqqında öyrənilənləri dinləyicilərə bir daha xatırlatmalı və mövzunu bölmənin gündəlik həyatı ilə əlaqələndirməlidir.

görən antiazərbaycan qüvvələrinin mənfur fəaliyyətinə siyasi qiymət verilir.

Azərbaycan xalqına qarşı ermənilər tərəfindən aparılmış genosid siyasətinin məzmunu, tarixi xronikası və ağır nəticələri

1813 və 1828-ci illərdə imzalanmış Gülistan və Türkmənçay müqavilələri Azərbaycan xalqının parçalanmasının, tarixi torpaqlarımızın bölünməsinin əsasını qoydu. Azərbaycan xalqının həmin milli faciəsinin davamı kimi onun torpaqlarının zəbt olunmasına başlandı. Qısa bir müddətdə bu siyasət gerçəkləşdirilərək, 10 minlərlə ermənin kütləvi surətdə Azərbaycan torpaqlarına köçürülməsi həyata keçirildi. Əhəlinin fiziki cəhətdən məhv edilməsi isə Azərbaycan torpaqlarının işğalının ayrılmaz bir hissəsinə çevrildi. XX əsrin əvvəllərində "Daşnak-sütyun" və "Hnçak" kimi erməni millətçi partiyalarının fəaliyyətindən və fanatik kütlələri qatı millətçi ideyalar ətrafında birləşdirməsindən sonra bu proses daha da sürətləndi.

"Böyük Ermənistan" yaratmaq xülyasından ruhlanan ermənilər 1905-1907-ci illərdə azərbaycanlılara qarşı açıq şəkildə genişmiqyaslı qanlı aksiyalar həyata keçirdilər. Yüzlərlə yaşayış məntəqəsi dağıdılıb yerlə-yeksan edildi, minlərlə azərbaycanlı vəhşicəsinə qətlə yetirildi.

Erməni terrorçu-quldur dəstələri Bakıda, Tiflisdə, İrəvanda, Naxçıvanda, Gəncədə, Qarabağda, Zəngəzurda kütləvi şəkildə azərbaycanlılara divan tutmuş, şəhər və kəndləri yandırmış, uşaqları, qadınları, qocaları misilsiz qəddarlıq və vəhşiliklə öldürmüşlər. Həmin dövrdə təkəcə Şuşa, Cavanşir, Cəbrayıl və Zəngəzur qəzalarında 75 Azərbaycan kəndi yerlə-yeksan edilmiş, İrəvan və Gəncə quberniyalarında 200-dən artıq yaşayış məntəqəsi vيران edilmişdi. Erməni vəhşiliyindən sağ qurtara bilən on minlərlə azərbaycanlı öz doğma yurd-yuvasını tərk etmək məcburiyyətində qalmışdı.

Birinci Dünya müharibəsi zamanı (1914-1918) zəifləyən Rusiyada baş vermiş 1917-ci il fevral və oktyabr çevrilişlərindən məharətlə istifadə edən ermənilər öz ideyalarını bolşevik bayrağı altında reallaşdırmağa nail oldular. 1918-ci ilin martından etibarən "əksinqilabçı ünsürlərlə mübarizə" adı altında Stepan Şaumyanın rəhbərliyi ilə Bakı Kommunası tərəfindən Bakı quberniyasını azərbaycanlılardan təmizləmək məqsədi güdən mənfur planın həyata

keçirilməsinə başlandı. Həmin günlərdə ermənilərin törətdikləri cinayətlər Azərbaycan xalqının yaddaşına əbədi həkk olunmuşdur. Minlərlə dinc azərbaycanlı yalnız milli mənsəbiyyətinə görə məhv edildi. Ermənilər evlərə od vurur, insanları diri-diri yandırır, milli memarlıq abidələrini, məktəbləri, xəstəxanaları, məscid və digər abidələri dağıdırdılar.

Azərbaycanlıların soyqırımı Bakı, Şamaxı, Quba qəzalarında, Qarabağda, Zəngəzurda, Naxçıvanda, Lənkəranda və Azərbaycanın başqa bölgələrində də xüsusi qəddarlıqla həyata keçirilmişdir.

Təkcə 1918-ci ilin mart-aprel aylarında Bakıda, Şamaxıda, Qubada, Muğanda, Lənkəranda ermənilər 50 mindən çox azərbaycanlıyı qətlə yetirmiş, evlərini talan etmiş, on minlərlə adamı yurd-yuvalarından didərgin salmışlar.

Yalnız Bakıda 18 minə yaxın soydaşımız xüsusi amansızlıqla qətlə yetirilmiş, Şamaxı qəzasının 58 kəndi dağıdılmış, 7 min nəfərək adam, o cümlədən 1653 qadın və 965 uşaq öldürülmüş, Quba qəzasının 122 müsəlman kəndi yerlə-yeksan edilmişdir. Qarabağın dağlıq hissəsində 750-dən çox, Zəngəzur qəzasında 115 Azərbaycan kəndi vəhşicəsinə dağıdılmış, əhaliyə cinsinə və yaşına fərq qoyulmadan qəddarcasına divan tutulmuşdu. İrəvan quberniyasında 211, Qars vilayətində 22 azərbaycanlı kəndi dağıdılmış, yandırılmış və talan edilmişdi.

İrəvan azərbaycanlılarının çoxsaylı müraciətlərindən birində göstərilir ki, qısa müddət ərzində bu tarixi Azərbaycan şəhərində və onun ətrafında 88 kənd dağıdılmış, 1920 ev yandırılmış, 132 min azərbaycanlı məhv edilmişdi. Erməni cəza dəstələrinin törətdiyi vəhşiliklər və daşnak hakimiyyəti dövründə yürüdülmüş "türksüz Ermənistan" siyasəti nəticəsində İrəvan quberniyasının azərbaycanlı əhalisinin sayı 1916-cı ildə 375 min nəfərdən 1920-ci ildə 70 min nəfərə enmişdi.

Azərbaycan Xalq Cümhuriyyəti yarandıqdan sonra 1918-ci ilin mart hadisələrinə xüsusi diqqət yetirilmişdir. 1919 və 1920-ci illərdə martın 31-i Azərbaycan Xalq Cümhuriyyəti tərəfindən ümummilli matəm günü kimi qeyd olunmuşdur. Əslində, bu, azərbaycanlılara qarşı yürüdülmüş soyqırımı siyasətinə, XIX əsrdə və XX əsrin əvvəllərində torpaqlarımızın işğal proseslərinə tarixdə ilk dəfə siyasi qiymət vermək cəhdi idi. Lakin Azərbaycan Xalq Cümhuriyyətinin süqutu bu işin başa çatmasına imkan vermədi. Şovinst ruhlu erməni millətçiləri

gözəl bilirlər ki, bu ordu daha əvvəlki ordu deyil. Bu, 1994-cü ilin uğurlu, qələbə soraqlı döyüş günlərini yaşamış, döyüşdən-döyüşə möhkəmlənmiş, bərkimiş, qüdrətli və nizamlı bir ordudur.

Azərbaycan əsgəri yaxşı bilir ki, ermənilərin apardığı ikiüzlü və riyakar siyasət heç bir nəticə verməyəcək, ümummilli liderimiz Heydər Əliyevin Azərbaycan Respublikasının Prezidenti, Silahlı Qüvvələrin Ali Baş Komandanı olduğu illərdə formalaşan və inkişaf edən Azərbaycan ordusu bu gün düşmənin layiqli cavabını verərək, işğal olunmuş torpaqlarımızı azad etməyə qadirdir.

Ümummilli lider Heydər Əliyevin siyasi kursunun layiqli davamçısı, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev Ermənistan-Azərbaycan, Dağlıq Qarabağ münaqişəsinin sülh yolu ilə həlli ilə əlaqədar dövlətimizin siyasətini belə bəyan etmişdir: "Hamı bil-məlidir ki, sülh tərəfdarı olmağımıza baxmayaraq, müharibənin yenidən başlanmamasını və bu məsələnin sülh yolu ilə həllini istəməyimizə baxmayaraq, bizim səbrimiz də tükənməz deyildir. Azərbaycan öz doğma torpaqlarını nəyin bahasına olursa-olsun, azad edəcəkdir".

Aprəl döyüşləri Azərbaycan Ordusunun təxribat törədən, dinc sakinləri hədəf alan azğın düşmənlərində şanlı qələbəsi kimi tarixə düşdü. Həmin döyüşlər Azərbaycan xalqının heç vaxt erməni işğalı ilə barışmayacağı, həminin daim döyüşə hazır olduğunu göstərdi. Xalqımız, xüsusən də gənclər həmin günlərdə yürüş keçirərək ordu ilə xalqın birliyini nümayiş etdirdilər, torpaqlarımızın işğaldan azad olunmasına hər an hazır olduqlarını göstərdilər. Ermənistanın hərbi-siyasi rejimi anladığı ki, indiki Azərbaycan ötn əsrin 90-cı illərindəki Azərbaycan deyil. Aprəl döyüşlərindəki qələbələr Azərbaycan Ordusunun düşmənlərində böyük zəfərinin başlanğıcı oldu və əminlik ki, ordumuz bizi belə qələbələrlə hələ çox sevindirəcək, ərazi bütövlüyümüzü gec-tez bərpa olunacaq!

Aprəl döyüşləri bir daha onu göstərdi ki, Azərbaycan Ordusu istənilən zaman öz torpaqlarını işğaldan azad etməyə qadirdir və Azərbaycan əsgəri Vətəninin ərazi bütövlüyünü bərpa etməyə hər an hazırdır.

Torpaqlarının 20 faizdən çoxunu itirmiş, soydaşlarının bir milyondan artığı qaçqın düşmüş, minlərlə şəhid vermmiş Azərbaycanın ərazi bütövlüyünü bərpa etmək üçün hər bir hərbi qulluqçu öz döyüş və mənevə-psixoloji hazırlığını daim artırır, hərbi intizamın möhkəmləndirilməsinə çalışır, Vətən sevgisini hər şeydən üstün tutur, yurdumuzu düşmənlər təvəzüzündən azad etmək üçün daim döyüşə atılmağa hazırdır.

Müdafiə Nazirliyi
Mənevə-Psixoloji
Hazırlıq və İctimaiyyət
Əlaqələr İdarəsi

Bakıda ABŞ Avropa Komandanlığı tərəfindən seminar keçirilib

Azərbaycan-ABŞ iki-tərəfli əməkdaşlıq planına əsasən ABŞ Avropa Komandanlığının mütəxəssisləri tərəfindən Bakıda "Quru Qoşunlarda texniki xidmət və təmir bölmələrinin işinin təşkili" mövzusunda seminar keçirilib.

Müdafiə Nazirliyi Mətbuat Xidmətinin məlumatına əsasən, qoşun növlərindən hərbi qulluqçuların iştirak etdiyi seminarla mövzuya dair müxtəlif briqlər təqdim olunub.



Ön xətdə yerləşən bölmədəydik. Şəxsi heyət gündəlik döyüş növbətçiliyi aparmaqla yanaşı, gün ərzində taqım komandirlərinin nəzarəti altında idmanla da məşğul olur. Hava soyuq və şaxtılı keçsə də, əsgərlər idman alətlərində məşq edir, normativləri yerinə yetirirdilər.

Taqım komandiri leytenant Elxan Əzizov Tərər rayonundandır. 2015-ci ildə Heydər Əliyev adına Azərbaycan Ali Hərbi Məktəbini bitirdikdən sonra xidmətə bu hərbi hissəyə təyin olunub. Gənc zabitin sözlərinə görə, şəxsi heyətin fiziki vərdişlərinin artırılması da ordunun döyüş qabiliyyətini yüksəldir. "Gənclər sağlam, gümrah olmaq üçün idmanla məşğul olduqları kimi, əsgərlərimiz də gündəlik məşq edir, gün ərzində idmanla məşğul olurlar. İdman saatlarının səmərəli və keyfiyyətli keçməsi üçün bütün vasitələrdən istifadə edirik."

Turnikdən təzəcə düşüb yorğunluğunu çıxarmaq istəyən əsgərlərdən biriylə həmsöhbət oldum. Əsgər Murad Babayev Sabunçu rayonundandır. Mülki həyatında da bir sıra döyüş növləri ilə məşğul olub. "Uşaqlıqdan idmana həvəsim olub. Bir çox yerlərdə

məşq etmişəm. İdman vərdişlərim burada daha çox təkmilləşir. Həm fərdi, həm də bölmə şəklində idman tədbirlərimizin keçirilməsi düşmənlə müqayisə

gərov ön xətdə xidmət etməkdən qürur duyduğumu vurğuladı, xidməti dövründə döyüş bacarığı ilə yanaşı, fiziki hazırlığının da təkmilləşdiyini dedi.

davranmağı, onu sökübiyığmağı, atəş hazırlığını və s. Günün nizam qaydalarına uyğun olaraq idman saatlarında fiziki hazırlığımızı da artırırırdıq. Əlbəyaxa döyüş dərslərimiz yüksək səviyyədə keçirilirdi. Bu gün ön xətdə xidmət edirik. Elə məqam ola bilər ki, düşmənlə üz bəz gələrik. Gərək, fiziki cəhətdən də üstün olaq ki, onu məğlub edək.

Gənc əsgər onu da bildirdi ki, Ali Baş Komandanımızın döyüş əmrini gözləyirik. "Atam və əmim Qarabağ döyüşlərində vuruşub. Bu gün növbə mənəmdir. Düşmənin xalqımızın başına açdığı müsibətlərin qisasını alacağımız günü səbirsizliklə gözləyirik. Hamımız Vətənin müdafiəsində durmuşuq və hər an "İrəli" komandası ilə döyüşə atılıb son nəfəsədək vuruşmağa hazırıq."

Məmmədza Məmmədov, Məhəmməd Xalayev, Telman Yusubov və başqa əsgərlər də istər döyüş, istərsə də fiziki hazırlıq cəhətdən düşməndən qat-qat üstün, gələcək döyüşlərdə düşməni məğlub etməyə hazır olduqlarını bildirdilər.

**Baş leytenant
Məhəmməd NƏSİRLİ,
"Azərbaycan Ordusu"**

Fiziki hazırlıq

"Düşmən məğlub olacaq"



də tam üstünlüyümüzü təmin edir.

Şəki rayonundan xidmətə çağırılan Elman Əs-

- Gənc əsgər hazırlığı dövründə komandirlərimiz bizə vacib olan bütün vərdişləri öyrətdilər. Silahla

Ermənistan ordusunda kriminal hadisələr

İşğal edilmiş Ağdərə rayonu ərazisində yerləşdirilən düşmən ordusunun bölmələrindən birinə məxsus "UAZ" markalı avtomobil ağır yol-nəqliyyat hadisəsi törədib.

Qəza nəticəsində ən azı 1 nəfərin öldüyü, 3 nəfərin isə müxtəlif dərəcəli bədən xəsarətləri aldığı məlum olub. Ölənlərinin hərbi hissədə tibb bacısı vəzifəsində xidmət etdiyi bildirilir. Faktı Ağdərə şəhər xəstəxanasının Avakyan soyadı əməkdaşı da təsdiqləyib. Hadisə barədə rəsmi məlumat verilməmişdən əvvəl, araşdırma aparılır. Sosial şəbəkə-

də yayılan xəbərdə o da bildirilir ki, ölənlərdən biri Avakyan əvvəllər Yerevan xəstəxanasından birində birlikdə çalışıb.

İşğal olunmuş Ağdərə rayonu ərazisində yerləşdirilən Ermənistan ordusunun zabitlərindən birinin təbəliyində olan hərbi qulluqçuları mütəmadi olaraq döyməsi, işgəncələr verməsi və təhqiramiz sözlərlə təhqir etməsi barədə sosial şəbəkədə yayılan xəbər qalmaqala səbəb olub.

Bu günlərdə hərbi hissə komandiri Baxsiyanın adına hərbi polisdən məktub daxil olub. Məktubda 8-ci bölüyün komandiri Karen Levonyanın döyüşü 3 əsgərin və nalayiq sözlərlə təhqir etdiyi bir hərbi qulluqçunun şikayət etdiyi bildirilir.

Faktla bağlı araşdırma aparmaq məqsədilə hərbi qulluqçular Vaqarşak Gazaryan, Mişa Çilingaryan və Gevork Hayrapetyanın, həmçinin onları döyən bölük komandiri Karen Levonyanın hərbi polisə göndərilməsi də məktubda göstərilir.

Fakt öz təsdiqini taparsa K.Levonyan həbs ediləcək.

Fevralın 26-da işğal altında olan Cəbrayıl rayonu ərazisində yerləşdirilən düşmən ordusunun hissələrindən birində sürücü Vigen Vigen adlı şəxs yaşayış məntəqəsində mülki şəxslərlə mübahisə edib. Sonradan davaya çevrilən münəqişə zəminində Vigen ayağından bıçaqlanıb. Çoxlu qan itirən hərbi hissənin sürücüsü hospitalda təxliyə edilib.

**Hazırladı:
İsa EL DAROĞLU**

Xəbərlər: hadisələr, faktlar

Türkiyə və İran prezidentləri Suriyadakı vəziyyəti müzakirə ediblər

Türkiyə Prezidenti Rəcəb Tayyib Ərdoğan martın 7-də İran Prezidenti Həsən Ruhani ilə Şərqi Qutada yaranmış vəziyyəti müzakirə edib.



Türkiyə və İran prezidentləri telefon danışıqları zamanı Suriyadakı son hadisələri, əsasən də Şərqi Quta ətrafında yaranan vəziyyəti müzakirə ediblər. Tərəflər BMT Təhlükəsizlik Şurasının 2401 sayılı qətnaməsinə uyğun olaraq atəşkəsin təmin edilməsi üçün qarant ölkələrin birgə səylərinin vacibliyini vurğulayıblar. Liderlərin, aprelin 4-də İstanbulda keçiriləcək Türkiyə-Rusiya-İran üçtərəfli sammiti ətrafında da fikir mübadiləsi apardıqları bildirilir.

Cənubi Koreya rəsmisi: Donald Tramp və Kim Çen İn görüşə bilər



ABŞ prezidenti Donald Tramp və Koreya Xalq Demokratik Respublikasının (KXDR) lideri Kim Çen İn may ayında görüşə bilər.

Bunu Koreya Respublikası prezidentinin milli təhlükəsizlik məsələləri üzrə müşaviri Çunq Euy-yonq Vaşinqtonda jurnalistlərə açıqlamasında deyib.

Cənubi Koreya rəsmisi bildirib ki, ABŞ prezidenti Donald Tramp KXDR liderinin dəvətini qəbul edərək ən qısa zamanda onunla görüşməyə razı olduğunu deyib.

Qeyd edək ki, Çunq Euy-yonq Şimali Koreyaya səfərlərinin yekunu barədə Seulda açıqlama verərkən demişdi ki, KXDR lideri Kim Çen İn onlara nüvə silahsızlaşdırılması məsələsini ABŞ ilə müzakirə etməyə hazır olduğunu deyib. Kim Çen İn həftə nüvə silahsızlaşdırılması məsələsinə nail olmağın onun atasının ölümqabağı son arzusu olduğunu da ifadə etmişdi.

Ukrayna Silahlı Qüvvələri üçün modernləşdirilmiş T-84 tankı hazırlanır

Ukrayna Silahlı Qüvvələri üçün T-84 tankının yeni müasir partiyası hazırlanır. "Ukroboronprom" dövlət konserninin mətbuat xidmətinə istinadən məlumat verir ki, hazırda T-84 tankının modernləşdirilməsi işləri aparılır. Modernləşmədən sonra tanka rəqəmsal müdafiə radiostansiyası quraşdırılacaq, elektrosistem yenilənəcək, nişangah kompleksi müasirləşdiriləcək.



T-84 tankı modernləşdirildikdən sonra istənilən hava şəraitində və sutkanın istənilən vaxtında güclü manevrlər etməyə qadir olacaq. Tank modernləşdirildikdən sonra Ukrayna Müdafiə Nazirliyinin rəhbərliyinin iştirakı ilə təcrübədən keçiriləcək.

"Mi-8" 150 metr hündürlüyü olan yağandan uçuruma yuvarlanıb



Sərhəd xidmətinin Mi-8 helikopterinin Çeçenistanda qəzaya uğramasına qəfil güclənən külək səbəb olub.

Bunu Çeçenistanın başçısı Ramzan Kadirov Telegram kanalında deyib. Onun sözlərinə görə, sərhədçiləri düşürmək üçün aşağı enən helikopter yerdən iki metr aralıda asılı vəziyyətdə dayandığı vaxt külək qəfildən güclənib. Helikopter bərk yırtılmağa başlayıb, iki sərhədçi özünü yerə ata bilib. Digər 7 nəfər içəridə qalıb və helikopter 150 metr hündürlüyü olan yağandan uçuruma yuvarlandı.

Kadirov bildirib ki, 5 cəsəd, həmçinin ağır yaralanmış 2 döyüşçü uçurumdan çıxarılib. Onlardan biri hospitalda ölüb, digəri stabil ağır vəziyyətdədir.

**AZƏRTAC-ın
materialları əsasında**

